

گڑگاواں وچ ہاندہ مزدوران دی شاندار جدوجہد - مظاہرے
اُتے پولیس دا اتھاں تشدد

خبریں ملیاں ہن کہ ۲۵ جولائی نوں ہریانہ دے شہر گڑگاواں
وچ پولیس نے ہاندہ آٹومبائل کمپنی دے مزدوران دے اک
مظاہرے اُتے اتھاں تشدد کیتا جس وچ سینکڑے مزدور
زخمی ہوئے دسے جان دے ہن۔ دسیا جاندا ہے کہ ہاندہ کمپنی
دے مزدور اپنی فیکٹری وچ یونین بناؤن دی منگ لے
کے کئی چر دے جدوجہد کر رہے سن۔ مالکان نے سینکڑے
مزدوران نوں کم توں کڈھ دتا۔ کڈھے ہوئے مزدور ساتھیوں
نوں نوکری تے بہال کراؤن دی منگ دی حمایت وچ مزدور
کلہ اک مظاہرہ کر رہے سن۔ پولیس نے بھڑکاؤ کاروائیاں
کیتی آں اتا مزدوران دیاں پولیس نال جھڑپاں وی ہوئیاں۔
اوس ویلے پولیس پچھے ہٹ گئی پر چار گھنٹے دے مظاہرے
بعد جدوں مزدور مینی سیکرٹریٹ دے باہر اک جلسا کر
رہے سی تاں ۳۰۰۰ توں بھتی پولیس دی اک وڈی دھاڑ
اوناں اُتے لاٹھیاں لے کے ٹٹ پی۔ پولیس دے اس وحشی
تے خونخار حملے دے مقابلے وچ نہتے مزدوران نے اپنے
بچاء لئی اس حملے دا مقابلہ کرن دی کوشش کیتی پر ہتھیار بند
پولیس نے سینکڑے مزدوران نوں لاٹھیاں نال کٹ کٹ کے

زخمی کر دتا۔ دسیا جاندا ہے کہ پولیس ولوں ایہ حملہ
 ہریانے دے مگھ منتری دی شیہ نال کیتا گیا سی۔ اس
 حملے وچ شیپیقائیۃ دے اک پارلیمنٹ دے میمبر نوں وی
 سٹاں لگیان۔ مزدوراں اتے پولیس دے اس وحشی حملے بارے
 پارلیمنٹ دے مانسون اجلاس وچ وی بہت رولا پیا ہے۔ وروڈھی
 دلاں دے گجھ میمبران نے اس حملے نوں جلیہاں والا باغ
 دے حملے نالوں وی زیادہ وحشیانہ دسیا ہے۔ شرمو-شرمی کانگرس
 دی پردھان سونیا گاندھی اتے پردھان منتری منموہن سنگھ
 نے وی اپنی چہیتی پولیس دی اس وحشی کرتوت اتے افسوس
 ظاہر کرن اتے مگرمچھ دے ہنجھو کیرن لئی مجبور ہونا پیا
 جس پولیس نوں قائم کر کے دین لئی اوہ آکسفورڈ وچ ہالے
 پچھلے ہفتے ہی برتانوی راج دیاں بڑی بے شرمی نال صفتاں
 کر کے آیا سی۔ جس ویلے اوہ اپنی مزدور ہمدردی دا ایہ
 سارا ناٹک کر رہے سن، خبراں ہن کہ، اوسے ویلے ہسپتال
 وچ داخل زخمی مزدوراں دی خبر سار لین آئے پریواراں دے
 میمبران اتے ساتھیان اتے پولیس نے آج فر (۲۶ جولائی
 نوں) وحشی حملہ کیتا جہدا ہسپتال وچ اکٹھے ہوئے لوکاں
 نے ڈٹ کے جواب دتا۔ اس وچ عورتاں نے بہت ہی
 کھاڑکو رول کیتا۔

گڑگاواں وچ مزدوراں اتے پولیس دا ایہ حملہ ہندوستانی

راج تندر دے لوک-ورودھی خاصے دی اصلیت نوں ہی ظاہر کردا
 ہے۔ اک پاسے ہندوستانی سنویدھان وچ آتے قانوناں وچ
 بہاویں کہ مزدوراں نوں یونیئن بناؤن دا حق کاغذاں آتے
 لکھیا ضرور ملدا ہے پر عمل وچ سٹیٹ ولوں اس حق
 دا ورودھ ڈانگاں آتے گولیاں نال کیتا جاندا ہے۔ ہاندہ
 موٹر کمپنی مزدوراں دے یونیئن بناؤن دے حق آتے چراں
 توں حملے کردی آئی ہے پر موجودہ راجتندر آتے سرکار نے
 ہاندہ کمپنی نوں سنویدھان آتے قانون بہنگ کرن دے جرم
 وچ کوئی سزا دین دی جرات نہیں کیتی۔ ہاندہ کمپنی دے اس
 مزدور ورودھی روئے دی حمائت سرکار نے کیتی ہے۔ ہریانہ
 آتے کیندری سرکار نے اس کمپنی نوں بہت سہولتاں وی
 دتیاں ہوئیاں ہن۔ سرکار دا کہنا ہے کہ ایہ سہولتاں
 اس نے ہاندہ آتے ہور وڈیاں کمپنیاں نوں باہر لے ملکاں
 توں پونجی لاؤن لئی دتیاں ہن آتے جے انہاں نوں سہولتاں
 نہ دتیاں گئیاں تاں آپنا سرمایا ایہ کسے ہور ملک وچ
 لا دینگیاں آتے ساڈے ملک دی ڈویلپمینٹ نہیں ہووگی۔

اصلیت تاں ایہ ہے کہ ہندوستانی راج تندر انہاں کمپنیاں
 نوں وڈھ توں وڈھ منافعے بناؤن لئی موقعے دندے سمیں
 لوکاں دے ہکاں دی کوئی پرواہ نہیں کردا۔ جہڑے حق سنویدھان
 وچ لکھے گئے ہن اوہ اس راج تندر آتے انہاں کمپنیاں

لئی کاغذ تے لگی سیاہی توں وڈھ گجھ نہیں ہے۔ پولیس
آتے راج تنتر دے ہور ادارے لوکاں دے ہکاں دی راکھی
کرن لئی نہیں سگوں انہاں کمپنیاں دے منافیاں دی راکھی
لئی ہن۔

گڑگاواں وچ نہتھے مزدوراں اتے پولیس دا وحشیانہ حملہ
کوئی اکا-ڈکا واردات نہیں۔ ہندوستانی راجتنتر لوکاں دے
ہکاں نوں ہمیشہ ہی ڈنڈے دے زور دباؤندا آیا ہے۔ لوکاں
دی ہریک انصاف پسند منگ اتے ہکاں لئی جدوجہد نوں
ایہ امن اتے قانون دا مثلاً بنا کے گولی-سکے دا شکار
بناؤندا آیا ہے۔ ۱۷ جولائی نوں دلی وکھے اک ہور مظاہرے،
جہدے وچ منیپر دے لوکاں دے ہکاں لئی لوک آواز اٹھا
رہے سن اتے اوتھے فوج دے تشدد دے خلاف اکٹھے
ہوئے سن، اتے وی پولیس نے حملہ کیتا اتے ۱۰۰ توں
زیادہ لوکاں نوں ہراست وچ لے لیا سی۔

گڑگاواں اتے ہور سارے ہندوستان دے مزدوراں نوں اتے
ہور دے کچلے اتے ہکاں لئی لڑ رہے لوکاں نوں اک
مٹھ ہوکے اک نواں راج تنتر، پرچا راج، قائم کرن دی
لوڑ ہے جہڑا اوناں دے ہکاں دی راکھی کرے۔ جہڑا راج
تنتر اوناں دے ہکاں اتے وحشی حملے جتھیند کردا ہے اوس

راج تنتر دی لوکاں نوں کوئی لوڑ نہیں۔ پر جا راج توں بغیر
اوناں دے ہکاں دی راکھی نہیں ہو سکی۔ ساریاں نوں
اکٹھے ہو کے پر جا راج دی کائی لئی ڈٹ کے کم کرن دی
لوڑ ہے۔ ایہ لوڑ آج دے سمیں دی مکھ لوڑ ہے۔